



سوال

(168) عورت اپنی قربانی کا جانور خود ذبح کر سکتی ہے؟

جواب

السلام علیکم ورحمۃ اللہ وبرکاتہ

ایک خاتون بذریعہ اسی میل سوال کرتی ہیں کہ اپنی قربانی کا جانور عورت خود ذبح کر سکتی ہے یا نہیں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عورت کے متعلق قربانی کا جانور ذبح کرنے کے بارے میں کتب حدیث میں کوئی ممانعت مروی نہیں ہے اور نہ ہی کوئی کراہت منقول ہے بلکہ امام بخاری رحمۃ اللہ علیہ نے اس کے متعلق ایک مستقل عنوان قائم کیا ہے جس کے الفاظ یہ ہیں: "عورت کے ذبح کرنے کا بیان پھر اس کے جواز پر حدیث لائے ہیں کہ حضرت کعب بن مالک رضی اللہ تعالیٰ عنہ کی ایک لونڈی بکریاں چرایا کرتی تھیں۔ ہنگامی طور پر اس نے ایک تیز دھاڑتھر سے بکری ذبح کر دی تو رسول اللہ صلی اللہ علیہ وسلم نے اس کے ذبیحہ کو استعمال کرنے کی اجازت دی۔ (صحیح بخاری: الذبائح 5505)

حضرت ابو موسیٰ اشعری رضی اللہ تعالیٰ عنہ اپنی بیٹیوں کو قربانی کرنے کا حکم دیا کرتے تھے۔ (صحیح بخاری)

لہذا عورت کے لیے قربانی کا جانور ذبح کرنے پر کوئی پابندی نہیں ہے یہ مسئلہ لوگوں کے ہاں غلط مشہور ہو چکا ہے اس کی کوئی بنیاد نہیں ہے

هذا ما عندي والله اعلم بالصواب

فتاویٰ اصحاب الحدیث

